

سودان.....جان گیرنگ کی موت کے بعد

گزشته دنوں رواں میئنے کی ابتداء میں جنوبی سودان سے تعلق رکھنے والے مشہور سیجی رہنمای مسٹر جان گیرنگ آنجمہانی ہو گئے۔ ان کی حادثاتی موت نے تقریباً سودان کو ہلاکر کر کھدیا۔ ان کی ہلاکت ہیلی کوپڑ کے ذریعے ایک فضائی حادثہ میں ہوئی۔ جان گیرنگ نے جنوری ۲۰۰۵ء میں طویل خانہ جنگی اور صبر آزماسفارتی کوششوں کے بعد ایک تاریخی معاهدے پر دستخط کیے تھے جس سے ملک میں اکیس سال سے جاری خانہ جنگی ختم ہو گئی تھی اور اپنی وفات سے صرف تین ہفتے پہلے انہوں نے سودان کے اول نائب صدر کا عہدہ سنبلہ لاتھا۔ خرطوم پہنچنے پر اس وقت ان کا تاریخی استقبال کیا گیا تھا اور سودان کے بائیوں نے جی بھر کر خوشیاں منائی تھیں کہ اب امن ہو جائے گا۔ مگر مسٹر جان گیرنگ کی اس حادثاتی موت نے گزشته دنوں پھر سودان کو فسادات کی لپیٹ میں دے دیا۔ ایک مرتبہ پھر جنوبی سودان میں عرصہ دراز سے مقیم عرب باشندوں کو ملک کے شمالی حصوں کی طرف دوبارہ بھرت کرنا پڑی۔ خود خرطوم میں فسادات سے تقریباً تین سوافراد مارے گئے۔ یہ افراد گولی لگنے یا ڈنڈوں سے پیٹے جانے سے ہلاک ہوئے تھے۔ پورے سودان میں جو کچھ ہوا، وہ اس کے علاوہ ہے۔ تقریباً ایک ہفتہ کی بدامنی کے بعد اب سودان میں قدرے سکون ہے۔ جان گیرنگ کو ہفتے کے روز پچھے اگست جنوبی شہر ”جوبا“ میں سپردخاک کر دیا گیا۔ صدر عمر البشیر سمیت سودان کے تقریباً تمام اہم رہنماؤں نے جان گیرنگ کی آخری رسومات میں شرکت کی۔ مسٹر جان گیرنگ کی جگہ ان کی جماعت کے نئے سربراہ مسٹر سالوا کیرنے لی۔ خیال کیا جا رہا ہے کہ سودان کے اول نائب صدر بھی مسٹر سالوا کیرنی ہوں گے۔ انہوں نے صدر عمر البشیر کے ساتھ مل کر جان گیرنگ کی حادثاتی موت کی مشترک تحقیقات کرانے کا اعلان کیا ہے اور امید کی جا رہی ہے کہ آنے والے دن اب سودان کے لیے ابھی ہوں گے۔ سودان کے جنوبی حصوں میں پائی جانے والی شورش برسوں سے جاری عالمی استعمار کی طرف سے خفیہ شرارت کا نتیجہ ہے کیونکہ سودان کا جنوبی حصہ خصوصی طور پر ایک لمبے عرصے تک امن و امان کا محور ہا۔ ”صدر جعفر نمری“ کے طویل دور حکومت میں بھی عالمی میڈیا پر کبھی بھی اس حصے کے متعلق کوئی خبر سننے کو نہیں ملی۔ ۱۹۷۳ء سے ۱۹۸۲ء تک طویل دور حکومت میں سودان میں بڑے بڑے منصوبے کمکل کیے گئے۔ جو زیادہ تر جنوبی سودان پر محیط تھے۔ ان میں سرفہرست ”نہر سودا“ کے علاقے میں جو وادی نیل کا اعلیٰ حصہ کہلاتا ہے، میں نہر ”جنجلی“ کا قیام عمل میں لایا گیا۔ یہ نہر دریائے نیل سے نکالی گئی ہے۔ اس کی وجہ سے سودان کا ہزاروں میل کا علاقہ سرسبز و شاداب ہو گیا۔ مصر میں بہنے والا دریائے نیل سودان کے راستے سمندر میں گرتا ہے۔ اس پانی کو نہر کے ذریعے کنٹرول کر کے سودان نے اپنی زراعت میں انقلاب برپا کر دیا۔

اس وقت زراعت کے شعبے میں ترقی کا یہ عالم ہے کہ سوڈان کو کسی قسم کی زرعی اجتناس باہر سے نہیں منگوانا پڑتیں۔ اس کے علاوہ مغربی اور جنوبی سوڈان میں دریافت ہونے والا تیل ملکی معیشت کو دھیرے دھیرے سنبھالادے رہا ہے۔ سوڈان کے بعض علاقوں سے آنے والی قحط سے متعلق خبریں اکثر اخبارات میں چھپتی ہیں۔ اس کی اصل وجہ اجتناس کی کمی نہیں بلکہ ملک کے اندر ہونے والی خانہ جنگی، زرعی پیداوار کے راستے میں اصل رکاوٹ تھی۔

۱۹۸۳ء میں سوڈان کے جنوبی علاقے میں اچانک بغاوت کی تحریک شروع کر دی گئی۔ اس تحریک کا روح و رواں جان گیرنگ ہی تھا جس نے ”بیپل آرمی فار فریم“، نامی تنظیم بنارکھی تھی۔ اس تنظیم نے مغرب کے سامنے اپنے مقاصد بیان کرتے ہوئے اعلان کیا تھا کہ ”ہماری جدوجہد کا مقصد سوڈان کو عرب بول کی غلامی سے نجات دلانا ہے۔ جو اقلیت میں ہوتے ہوئے ملک کی اکثریت اور شرود پر مسلط ہیں“، عیسائی اقلیت کا یہ دعویٰ انتہائی مضمحلہ خیز تھا۔ کیونکہ اس حقیقت سے ایک دنیا واقف ہے کہ سوڈان کی اکثریت ان مقامی مسلمان باشندوں پر مشتمل ہے جنہوں نے اس علاقے میں اسلام آنے کے بعد اس دین کو قبول کر لیا تھا۔ اس لیے یہ دعویٰ انتہائی بے بنیاد تھا کہ یہاں عرب مسلمانوں کی اقلیت مسلط ہے۔ مغرب نے ساری صورت حال کا بخوبی علم ہونے کے باوجود عیسائی قبائل کی اس ہرزہ سرائی کو عالمی میڈیا میں اچھا لانا شروع کر دیا اور دوسری طرف سوڈان کے باغیوں کو ہر طرف سے بے پناہ مالی و عسکری امداد مہیا کرنا شروع کی۔ اس سے استعمار کو سوڈان میں نق卜 لگانے کا نیا راستہ میسر آگیا۔ سوڈان کے خلاف اس سازش کو دوام بخشنے کے لیے جو دوسری راستہ اختیار کیا گیا، وہ سوڈان کی اسلامی حکومت اور اسلامی شخص کے خلاف جھوٹا پروپیگنڈہ تھا جس میں الزام عائد کیا گیا کہ سوڈان میں انسانوں کی تجارت کی جاتی ہے دہشت گردوں کو نہ صرف پناہ ملتی ہے بلکہ یہاں سے دہشت گردی کی کارروائیوں کے لیے امداد بھی مہیا کی جاتی ہے اور اقلیتوں پر ظلم کے پہاڑ توڑے جارہے ہیں وغیرہ وغیرہ۔ اس گھناؤ نے منصوبے میں یورپ کی جس مشتری تنظیم نے سب سے زیادہ خوفناک کردار ادا کیا اس کا نام ”امیریشنل کرچین سولیڈریٹی“ ہے۔ اس کا صدر دفتر جنیوا میں واقع ہے۔ یورپ کی یہ عیسائی مشتری تنظیم کئی حوالوں سے متعلق خیال کی جاتی ہے۔ اس کے اہداف میں صیہونی مقاصد کی تکمیل شامل ہے جس میں اس وقت سرہست سوڈان کو ٹکڑوں میں تقسیم کر کے اسے چھوٹی چھوٹی ریاستوں میں تقسیم کرنا ہے کیونکہ افریقہ کے اس خطے میں جہاں جغرافیائی طور پر سوڈان واقع ہے یہ ملک اسلام اور عرب شخص کے ضمن میں پُل کا کام دیتا ہے۔ جس کا اثر سوخت افریقہ کے جنوبی صحراتک پھیلا ہوا ہے۔ یوں یہ مغرب کے اسٹریچک مفادات کی راہ میں پھر ہے۔ لیکن صد شکر کہ صدر عمر البشیر نے اکیس برس طویل اس سازش کو کمال فراست اور ایثار سے ناکام بنا دیا ہے۔

امید کی جاتی ہے کہ سوڈان جو کہ مہدی سوڈانی کا دلیں ہے، اب نہ صرف امن و آشنا کا گھوارہ ہو گا بلکہ افریقہ کے

مقدار میں کئی سو برس کی بھوک اور نگاہ کو دور کرنے کا باعث بھی بن سکے گا۔ پڑھنے والے جیران ہوں گے کہ مشرقی ایشیائی ملکوں میں آنے والے سمندری طوفان سونامی نے ڈھائی سو فراہ کو نگل لیا تو دنیا کی چیزیں نکل گئیں مگر بڑا عظیم افریقہ میں ہر سال پینے کا صاف پانی نہ ہونے کی وجہ سے سات لاکھ انسان بے موت مارے جاتے ہیں۔ بھوک اور دیگر عوارض سے مرنے والوں کی تعداد اس کے علاوہ ہے۔ آج کی مہذب دنیا میں سکرین پر نظر آنے والے افریقہ میں کالے غلاموں کی تجارت اگر نظر نہیں آتی تو یہ کوئی بڑی بات نہیں کیونکہ افریقہ میں بننے والے انسانوں کو ہر اعتبار سے غلام رکھنے کی سوچ ہر اعتبار سے زندہ اور تو انا ہے۔ دنیا کو امن اور جمہوریت سے آراستہ کرنے والا مغرب اس ساری فلم کا دلن ہے۔ نہ جانے کب ناجیر یا، ایکھوپیا، ناجر، یوگنڈا، کینیا، سوڈان اور دیگر افریقی ممالک استعماری ایکٹوں کی غلامی سے نکل کر سیر ہو کے دو وقت کی روٹی کھاسکیں گے اور جیں کی نیزد سوکیں گے۔ سوڈان نے تو اچھی سمت میں عمدہ سفر کا آغاز کر دیا ہے، باقیوں کی دیکھیں کب سنی جاتی ہے۔

ہم گز شدتہ دنوں استھوپیا میں ہونے والی افریقی یونین کی کانفرنس کے اس مطابق کو جائز اور بحق سمجھتے ہیں کہ سلامتی کو نسل میں بڑا عظیم افریقہ کو مشترکہ طور پر ایک مستقل نشست دی جائے۔ اور تمام غریب اور بھوک سے نہ حال افریقی ممالک کے قرضے معاف کر کے اس خطے کی عوام کو جینے دیا جائے۔

الغازی مشینری سٹور

ہمه قسم چائے ڈیزیل انجن، سپیسر پارٹس
تھوک و پرچون ارزال نرخوں پر ہم سے طلب کریں

0641-
462501

بلاک نمبر 9 کالج روڈ، ڈیرہ غازی خان